

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

2421.

Врз основа на член 27 став (12) од Законот за семенски и саден материјал за земјоделски растенија („Службен весник на Република Македонија“ бр.39/06, 89/08, 171/10, 53/11, 69/13, 187/13 и 43/14), министерот за земјоделство, шумарство и водостопанство, донесе

**П Р А В И Л Н И К
ЗА ФОРМАТА, СОДРЖИНАТА КАКО И НАЧИНОТ НА ВОДЕЊЕ НА РЕГИСТАРОТ ЗА ИЗДАДЕНИ
КОНТРОЛНИ МАРКИ - ЕТИКЕТИ И ЕВИДЕНТНАТА КНИГА ЗА ИСКОРИСТЕНИ КОНТРОЛНИ
МАРКИ - ЕТИКЕТИ****Член 1**

Со овој правилник се пропишува формата, содржината како и начинот на водење на регистарот за издадените контролни марки – етикети и евидентната книга за искористените контролни марки - етикети.

Член 2

(1) Регистарот за издадени контролни марки – етикети се води во форма на книга со димензии 210 x 297mm на евиденциски листови во А4 формат во бела боја кои се нумерирани и меѓусебно поврзани.

(2) Предната страна на корицата ги содржи следните податоци: грб на Република Македонија; Република Македонија; Министерство за земјоделство, шумарство и водостопанство; Управа за семе и саден материјал и регистар за издадени контролни марки – етикети.

(3) Евидентните листови од став (1) на овој член ги содржат следните податоци:

- реден број на уписот,
- снабдувач / увозник (назив и седиште),
- број на барање за издавање на контролна марка – етикета,
- дата на издавање на контролни марки – етикети,
- број на издадени контролни марки – етикети,
- сериски број на издадени контролни марки – етикети и
- потпис.

(4) Формата и содржината на регистарот за издадени контролни марки - етикети се дадени во Прилог 1 кој е составен дел на овој правилник.

Член 3

Регистарот за издадени контролни марки – етикети се води во пишана и електронска форма.

Член 4

(1) Евидентна книга за искористени контролни марки - етикети се води на образец во А4 формат на хартија од бела боја.

(2) Евидентната книга за искористени контролни марки - етикети ги содржи следниве податоци:

- снабдувач/увозник (назив и седиште),
- број на барање за издавање на контролна марка – етикета,
- снабдувач на мало / правно лице/ физичко лице,
- дата на издавање,
- сериски број на искористени контролни марки – етикети,
- за култура (вид),
- сорта /подлога и
- вид на пакување.

(3) Формата и содржината на евидентната книга за искористени контролни марки - етикети се дадени во Прилог 2 кој е составен дел на овој правилник.

Член 5

Евидентна книга за искористени контролни марки - етикети се води во пишана и електронска форма.


Член 6

Овој правилник влегува во сила наредниот ден од денот на објавувањето во „Службен весник на Република Македонија“, а ќе отпочне да се применува од 1 јули 2014 година.

Бр.08-2175/3
9 мај 2014 година
Скопје

Министер за земјоделство,
шумарство и водостопанство,
Љупчо Димовски, с.р.

Прилог 1



РЕПУБЛИКА МАКЕДОНИЈА

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО
-УПРАВА ЗА СЕМЕ И САДЕН МАТЕРИЈАЛ-

РЕГИСТАР ЗА ИЗДАДЕНИ КОНТРОЛНИ МАРКИ - ЕТИКЕТИ

Прилог 2

Евидентна книга за искористени контролни марки – етикети

Снабдувач/ увозник _____
(назив и седиште)

Бр. на барање за издавање на контролна марка – етикета _____

Снабдувач на мало / правно лице/ физичко лице	дата на издавање	Сериски број на искористени контролни марки – етикети		За култура (вид)	Сорта /подлога	Вид на пакување
		од	до			

ДИРЕКТОР (одговорно во правно лице)
